

Opinjoni tal-Kunsill Ekonomiku u Soċjali Ewropew dwar “Lil hinn mill-PGD – Indikaturi għal żvilupp sostenibbli”

(2009/C 100/09)

Nhar is-16 u s-17 ta' Jannar 2008, il-Kumitat Ekonomiku u Soċjali Ewropew, b'konformità mar-Regola 29(2) tar-Regoli tal-Proċedura tiegħu, iddeċieda li jfassal opinjoni fuq inizjattiva proprja dwar

“Lil hinn mill-PGD – Indikaturi għal żvilupp sostenibbli”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, (f'dan il-każ l-Osservatorju tal-Iżvilupp Sostenibbli), inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta' Ottubru 2008. Ir-rapporteur kien is-Sur SIECKER.

Matul l-448 sessjoni plenarja tiegħu li nżammet fit-22 u tat-23 ta' Ottubru 2008 (seduta tat-22 ta' Ottubru), il-Kumitat Ekonomiku u Soċjali Ewropew adotta din l-opinjoni b'114 vot favur, 2 voti kontra u 8 astensjonijiet.

1. Konkluzjonijiet u rakkomandazzjonijiet

1.1 Il-PGD huwa indikatur importanti tat-tkabbir ekonomiku, iżda mhuwiex biżżejjed għat-tfassil tal-linja politika li għandha tittiehed sabiex negħlbu l-isfidi tas-seklu 21. Għal dan il-għan hemm bżonn ta' indikaturi komplementari oħra. Din kienet il-konkluzjoni tal-konferenza tal-Kummissjoni Ewropea tad-19 u l-20 ta' Novembru 2007 fi Brussell bit-tema “Lil hinn mill-PGD”, u tal-konferenza tal-10 ta' Jannar 2008 f'Tilburg intitolata “Een comfortabele waarheid” (Verità Konvenjenti).

1.2 Il-PGD huwa indikatur tajjeb tar-ritmu tal-ekonomija, li juri l-isforzi li qed nagħmlu biex naqilghu l-flus, mingħajr ma jqis jekk dan qiegħedx jiġġenera prodotti u servizzi siewja jew jekk huwiex ta' hsara għall-bniedem u l-ambjent. Dak li għandna bżonn fuq kollox huma indikaturi li juruna kemm għadna 'l bogħod minn ekonomija sostenibbli u solidarja.

1.3 Peress li dawn huma żewġ approċċi differenti (is-sostenibbiltà u l-benesseri), għandna bżonn żewġ indikaturi differenti. Is-sostenibbiltà tirreferi għal ambjent f'saħħtu attwali u fil-gejjieni, għas-solidarjetà bejn il-generazzjonijiet u hija rekwiżit filwaqt li l-benesseri huwa marbut mal-iżvilupp soċjali u huwa objettiv varjabbli. Fir-rigward tas-sostenibbiltà, ikun biżżejjed li tiġi garantita z-żamma ta' stil ta' ħajja fuq perijodu fit-tul fil-livell dinji. Jekk dan il-kriterju jiġi rrispettat, ma jkunx hemm bżonn li tissaħħah aktar is-sostenibbiltà. Il-każ tal-benesseri huwa differenti: iktar ma jkun tajjeb iktar ahjar; għalhekk, jixraq li jittejjeb b'mod kontinwu.

1.4 Jeżisti indikatur tas-sostenibbiltà u tal-bidla f'dan il-qasam: li huwa l-marka tal-karbonju (carbon footprint), li, minkejja n-nuqqasijiet tiegħu, huwa l-aqwa indikatur ġenerali li jeżisti tal-iżvilupp sostenibbli tal-ambjent.

1.5 Il-marka tal-karbonju hija għodda eċċellenti ta' komunikazzjoni u hija wahda mill-ftit – jekk mhux l-unika – li tqis l-impatti ambjentali tat-tendenzi tal-konsum u l-produzzjoni tagħna (l-importazzjoni u l-esportazzjoni) fuq pajjiżi oħra. Jekk nużawha, tista' tiġi rfinata u jekk u meta jinstab indikatur aqwa fil-gejjieni dan jista' jiehu postha.

1.6 L-isfida qiegħda fil-holqien ta' indikatur tal-iżvilupp soċjali li jkejjel l-aspetti differenti tal-kwalità ta' ħajja b'mod li jagħti stampa realistika. Din l-opinjoni hija ddedikata għal dan l-indikatur tal-kwalità ta' ħajja peress li (għalissa) m'hemmx strument politiku ta' din ix-xorta li huwa effettiv.

1.7 Indikatur tal-kwalità ta' ħajja li jista' jintuza fil-prattika u li jkun affidabbli fil-livell xjentifiku għandu jkopri oqsma kruċjali għall-kwalità ta' ħajja u jissodisfa l-kriterji li ġejjin:

- magħmul minn fatturi oġġettivi li jiddeterminaw il-kapaċitajiet tal-individwi
- jikkunsidra l-effett tal-politika
- l-informazzjoni tkun disponibbli fil-ħin
- jippermetti tqabbil minn pajjiż għal iehor
- jippermetti tqabbil bejn iż-żminijiet
- jinftehem minn udjenza wiesgħa

1.8 Is-sitt oqsma li ġejjin huma ġeneralment meqjusa importanti għall-kwalità ta' ħajja.

- l-integrità fiżika u s-saħħa
- il-ġid materjali

- l-aċċess ghas-servizzi pubblici
- l-attivitajiet soċjali u l-integrazzjoni tal-immigranti
- ir-rikreazzjoni
- il-kwalità tal-ambjent

L-informazzjoni bażika mehtieġa sabiex titkejjel il-bidla f'dawn l-oqsma fil-livell nazzjonali hija disponibbli fl-Istati Membri tal-UE. Madankollu, jaqbel li din l-informazzjoni tiġi ċċarata (il-frekwenza, il-ġbir u l-ipproċessar).

1.9 L-indikatur deskritt hawnhekk mhuwiex perfett. M'għandux jitqies bhala proposta iżda bhala kontribut għad-diskussjonijiet li għaddejjin bhalissa dwar is-suġġett. Il-kejl huwa proċess dinamiku: fil-fatt, qegħdin inkejlu l-bidla fis-soċjetà. Din il-bidla tista' twassal għal bżonn ta' aktar informazzjoni jew ta' informazzjoni aktar dettaljata. It-tfassil ta' indikatur huwa wkoll proċess dinamiku u għandu jkun precedut minn dibattiti u diskussjonijiet, kif hu xieraq f'soċjetà demokratika.

1.10 It-transizzjoni lejn politika li mhijiex biss ibbażata fuq it-tkabbir ekonomiku iżda wkoll fuq l-effett ta' fatturi soċjali u ambjentali tista' twassal għal ekonomija aktar sostenibbli u solidarja. Dan mhuwiex proġett fuq il-perijodu qasir: għandu miri usa'. Biex tiġi żgurata l-implimentazzjoni tiegħu, jinhtieg li nillimitaw ruhna għall-Istati Membri tal-UE, u ninkludu wkoll il-pajjiżi kandidati tal-Kroazja u t-Turkija u l-pajjiżi fejn l-iżvilupp ekonomiku jista' jitqabbel bħall-Istati Uniti, il-Kanada, l-Awstralja, in-New Zealand u l-Ġappun. Id-differenzi l-kbar fl-iżvilupp ekonomiku jxekklu l-holqien ta' indikatur uniku li jinftiehem minn kulhadd u li jkejjel il-bidla fil-pajjiżi żviluppatti bl-istess mod kif ikejjel dik tal-pajjiżi li qed jiżviluppaw.

2. Il-limiti tal-PGD

2.1 Il-kuntentizza hija l-ghan aħhari ta' kull individwu. Il-komputu ewlieni tal-awtoritajiet huwa li joholqu l-kondizzjonijiet li joffru lil kull wiehed u wahda minnha l-aqwa possibbiltà biex insibu din il-kuntentizza. Dan ifisser li l-awtoritajiet għandhom dejjem iħossu l-polz tas-soċjetà sabiex jiġbru l-informazzjoni dwar l-istat li tinsab fiha. Il-kejl jgħallimna: huwa meta wiehed ikun jaf x'qiegħed idejjaq lill-bniedem u għaliex li jkun jista' jipprova jiehu l-passi biex jindirizza s-sitwazzjoni.

2.2 Bhalissa, l-awtoritajiet jużaw il-Prodott Gross Domestiku (PGD) biex juru kif inhi sejra s-soċjetà. Il-PGD kien introdott bhala indikatur wara r-reċessjoni l-kbira u t-Tieni Gwerra Dinjija li segwit fis-seklu li għadda. Għal dawk li jiehdu d-deċizzjonijiet ta' politika, huwa l-indikatur ewlieni, biex ma nġhidux l-uniku indikatur, li jkejjel il-prestazzjonijiet u l-attivitajiet ekonomiċi. Huwa bbażat fuq sistema rikonoxxuta mad-dinja kollha, ta' kontijiet nazzjonali mwaqqfa skont proċedura wahda. Barra minn hekk, kollox huwa mfisser f'unità ta' kejl wahda u unika: il-flus. Dan jispjega għaliex l-PGD huwa indikatur tajjeb għat-tqabbil bejn il-pajjiżi differenti.

2.3 Madankollu, ma jagħtix informazzjoni dwar il-benesseri (il-kuntentizza) tan-nies jew dwar il-livell ta' sostenibbiltà tal-iżvilupp tas-soċjetà. Il-PGD per capita tal-Istati Uniti huwa wiehed mill-ogħla fid-dinja, iżda ma jfissirx li l-Amerikani huma aktar kuntenti miċ-ċittadini ta' pajjiżi oħra, biex ma nsemmux kemm hi sostenibbli s-soċjetà Amerikana. Fil-livell internazzjonali, il-PGD per capita huwa ogħla minn dak ta' 60 sena ilu. Madankollu, dan it-tkabbir ma sarrafz f'zieda sostanzjali fil-kuntentizza tan-nies. Fil-fatt, minn barra t-tnehid ta' dispjaċir li tisma' kullimkien għall-imġoddi meta kollox kien aħjar, fl-2008 ġie rreġistrat numru rekord ta' 900 miljun persuna bil-ġuh, jiġifieri 900 miljun persuna mhux kuntenta.

2.4 L-iżviluppi attwali tas-soċjetà u r-rapporti ekonomiċi eżistenti huma fundamentalment differenti mis-sitwazzjoni li kienet teżisti fin-nofs tas-seklu li għadda. Il-pajjiżi żviluppatti, b'mod partikolari, kulma jmur iħossu l-bżonn li jkejlu l-aspetti li ma jirriżultawx minn tranżazzjonijiet kummerċjali jew minn proċeduri ekonomiċi formali. Il-PGD ma jqsix biżżejjed, jew lanqas xejn, hafna minn dawn l-aspetti u l-htigijiet.

2.5 PGD li qiegħed jikber jista' jahbi tnaqqis fil-prosperità u l-benesseri. Pereżempju, jekk pajjiż iqacċat il-foresti kollha, ibiegh l-injam u jhaddem it-tfal minflok ma jedukahom, il-PGD ser jittejjeb peress li ċ-ċifri tat-tkabbir ekonomiku juru ġid materjali akbar. Dan it-tkabbir mhuwiex sostenibbli u nies - speċjalment it-tfal - ma jkunux (aktar) kuntenti.

2.6 Id-diżastri naturali u politiċi jista' wkoll ikollhom effett pożittiv fuq il-PGD. L-uragan Katrina kien barka għall-PGD tal-Louisiana peress li nibtu hafna sforzi u attivitajiet ekonomiċi għar-rikostruzzjoni. Dan il-punt jgħodd ukoll għall-PGD ta' sensiela ta' pajjiżi Ażjatiċi u Afrikani wara t-tsunami u għall-PGD ta' kważi kull ekonomija Ewropea wara t-Tieni Gwerra Dinjija. Barra mill-fatt li żgur mhux id-dinja kollha gawdiet b'mod proporzjonali minn din iż-żieda fil-ġid, dawn id-diżastri ma għinux sabiex jittejjbu l-benesseri tal-popolazzjoni jew is-sostenibbiltà tas-soċjetà.

2.7 Eżempji oħra, inqas estremi, juru l-limiti tal-PGD bhala indikatur. Gid materjali akbar iżid il-bejgħ tal-karozzi u l-konstruzzjoni ta' aktar toroq. Dan ukoll iwassal għal żieda fl-aċċidenti u fl-ispejjeż (il-bdil/it-tiswija tal-karozza, spejjeż għall-kura tal-feruti u tal-invalidi, żieda fil-primjums tal-assigurazzjoni), kif ukoll għal ċerti abbużi bhall-kummerċ tal-armi u l-bejgħ tal-antidipressanti lit-tfal. Dan kollu jwassal għal tneffih tal-PGD iżda mhux għall-ksib tal-għan aħhari ta' kull bniedem li huwa l-kontentizza, hlief ta' dawk in-nies li jghixu minn fuq dawn l-attivitajiet.

2.8 Id-dominanza tal-PGD toħroġ l-iktar meta jonqos: imbagħad, jahkem il-paniku, li mhux dejjem huwa ggustifikat. It-tnaqqis fil-PGD jista' jkun riżultat ta' żvilupp pożittiv. Jekk għurata waħda, in-nies jibdeu jużaw bozoz LED minflok il-bozoz tradizzjonali, jiġi rreġistrat infiq ta' darba għal dawn il-bozoz godda iżda wkoll tnaqqis strutturali sostanzjali fil-konsum tal-enerġija, u għalhekk fil-PGD, minhabba l-fatt li dawn il-bozoz jużaw inqas elettriku meta mqabbel mal-bozoz tradizzjonali.

2.9 Fil-qosor, il-PGD huwa indikatur tajjeb tal-prestazzjoni ekonomika, iżda ma teżisti l-ebda rabta diretta bejn it-ktabbir ekonomiku u l-iżvilupp miksub f'oqsma oħra tas-soċjetà. Sabiex l-istampa tkun kompluta, jinhtieg li jkun hemm indikaturi li jirriflettu l-iżvilupp f'aspetti oħra, b'mod partikolari, dawk soċjali u ambjentali.

3. Fatturi oħra tal-benesseri

3.1 Id-diskussjoni dwar il-htieġa li jiġu stabbiliti indikaturi oħra barra l-PGD qed issir simultanjament fuq diversi fronti. Fil-fatt, minn barra l-konferenza "Lil hinn mill-PGD" organizzata mill-Kummissjoni Ewropea fi Brussell⁽¹⁾ fid-19 u l-20 ta' Novembru 2007, fl-10 ta' Jannar ta' din is-sena nżammet konferenza dwar it-tema "*Een comfortabele waarheid*" (Verità Konvenjenti) fl-Università ta' Tilburg⁽²⁾. Dawn iż-żewġ konferenzi pprezentaw b'mod ċar riżultati simili, li jenfasizzaw il-htieġa ta' fatturi indikattivi oħra minn barra t-ktabbir ekonomiku. Il-PGD huwa indikatur tajjeb tar-ritmu tal-ekonomija, li juri l-isforzi li qed naghmlu biex naqilghu l-flus, minghajr ma jqis jekk qieghedx jiġġenera prodotti u servizzi siewja jew jekk huwiex ta' hsara għall-bniedem u l-ambjent. Dak li għandna bżonn fuq kollox huma indikaturi li juruna kemm għadna 'l bogħod minn ekonomija sostenibbli u solidarja. Ftit wara t-fassil tal-PGD, ekonomisti magħrufa bhal Samuelson⁽³⁾ bdew jaħsbu sabiex jintroduċu aspetti mhux materjali fil-Prodott Gross Domestiku bhall-ambjent u l-valuri naturali sabiex l-ambitu tal-PGD jikber u jinkludi aspetti oħra li mhumiex pura-

ment ekonomiċi. Madankollu dawn it-tentattivi ma rnexxilhomx iwasslu għall-adozzjoni ta' verżjoni adattata tal-PGD, li jfisser li l-PGD tradizzjonali għadu dominanti sal-lum il-ġurnata. Xi xjentisti studjaw din il-kwistjoni fil-fond. Sommarju tal-ideat tagħhom jinsab hawn taht.

3.2 **Richard Layard**, għalliem Inġliż tal-ekonomija tax-xogħol, jinnota fil-ktieb tiegħu "*Happiness*" ("Il-Kontentizza")⁽⁴⁾ li minkejja gid materjali akbar, il-Punent ma rnexxilux isib aktar kontentizza tul dawn l-aħhar hamsin sena. Skont Richard Layard, dan hu minhabba l-kompetizzjoni kbira fid-dinja kollha, kull wiehed u waħda minnha jrid jaqla' aktar minn hadd iehor. Din il-fissazzjoni unilaterali wasslet għal tnaqqis f'ċerti oqsma aktar importanti għall-benesseri tal-bniedem: l-istabbiltà tal-familja, il-gost tax-xogħol u r-relazzjonijiet tajba mal-hbieb u l-komunità. Dan johroġ mill-istatistika dwar in-numru ta' divorzji li kulma jmur dejjem jikber, iż-żieda fit-tensjoni fuq il-post tax-xogħol u ż-żieda fil-kriminalità. Biex jinkiseb bilanċ, jinhtieg li tiġi enfazzzata l-ugwaljanza tal-possibbiltà li wiehed ikollu dhul finanzjarju u mhux l-ugwaljanza tad-dhul finanzjarju.

3.3 Fit-teorija tiegħu dwar l-ekonomija tal-benesseri, l-ekonomista Indjan **Amartya Sen**⁽⁵⁾ jenfasizza l-fatt li l-prospertà ma tinvolviex il-gid, iżda l-attivitajiet li jwasslu għal dan il-gid. Id-dhul finanzjarju joffri l-opportunitajiet lill-individwi sabiex jinvolvu ruhhom f'attivitajiet. Dawn l-opportunitajiet – li Sen isejjah "kapacitajiet" – jiddependu wkoll minn fatturi bhas-saħħa u t-tul tal-hajja li wiehed mistenni jghix. L-informazzjoni dwar ir-rati ta' mortalità hija importanti l-aktar fil-pajjiżi li qed jiżviluppaw peress li hija indikatur tajjeb, speċjalment fir-rigward tal-inugwaljanza soċjali u tal-kwalità ta' hajja.

3.4 Fil-pubblikazzjoni l-ġdida tagħha bit-titolu "*Frontiers of Justice*" (Il-fruntieri tal-ġustizzja), il-filosfa Amerikana **Martha Nussbaum**⁽⁶⁾ tiddekrivi għaxar drittijiet soċjali minimi li huma meħtieġa biex wiehed jghix hajja decenti. Hija tishaq li soċjetà tonqos mid-dmirijiet tagħha u ma tkun xejn ġusta jekk ma tistax tiggarrantixxi livell minimu adegwat tad-drittijiet u tal-libertajiet għaċ-ċittadini tagħha. F'termini aktar preċiżi, titkellem dwar il-kapaċità li wiehed jghix hajja ta' tul normali, li jkun b'saħħtu, li jiċċaqtaq liberament, li wiehed juża l-intelliġenza tiegħu, li johloq rabtiet ma' affarijiet u nies oħra, li jkollu idea ċara ta' x'inhu tajjeb, li jghix ma' u għal nies oħrajn minghajr ebda forma ta' diskriminazzjoni, li jghix hajtu filwaqt li jirrispetta l-annimali u l-ambjent, li jidhak u jilgħab, li jiehu sehem fl-għażliet politiċi u li jixtri l-proprjetà. Din il-lista mhijiex kompluta u tista' tiżdied.

(1) www.beyond-GDP.eu

(2) www.economischegroei.net

(3) P. Samuelson, "Evaluation of real national income", *Oxford Economic papers*, 1950: 1-29.

(4) R. Layard, "Il-Kontentizza. Lezzjonijiet ta' xjenza ġdida", Armand Colin, 2007.

(5) A. Sen, "Commodities and capabilities", Amsterdam North Holland, 1985.

(6) M. Nussbaum, "Frontiers of justice", Harvard University Press, 2005.

4. Indikaturi oħra

4.1 Minn barra l-PGD, jeżistu diversi inizjattivi sabiex jtkiejl elementu importanti oħra bil-ghan li tiġi evalwata s-soċjetà. Għall-informazzjoni, qed nagħtu idea ġenerali u deskrizzjoni qasira tal-erba' indikaturi li jintużaw għal dan l-iskop. Nistgħu nsemmu oħrajn, bħal pereżempju l-inizjattiva tal-Kunsill Federali għall-iżvilupp sostenibbli fil-Belġju ⁽¹⁾, l-Indiċi Kanadiż tal-benesseri (ICME) ⁽²⁾, il-kontenut nazzjonali gross fil-Butan ⁽³⁾, l-inizjattiva Quars fl-Italja ⁽⁴⁾, il-kummissjoni Stiglitz fi Franza ⁽⁵⁾, il-proġett dinji tal-OECD ⁽⁶⁾ intiż biex ikejjel il-progress, kif ukoll l-informazzjoni disponibbli tal-Eurofound ⁽⁷⁾. Madankollu ma nistgħux insemmuhom kollha hawnhekk.

4.2 **L-Indiċi tal-Iżvilupp tal-Bniedem (HDI)** ⁽⁸⁾ huwa indikatur li jkejjel l-iżvilupp tas-soċjetà u tal-gruppi li jiffurmawha. Dan il-metodu ilu jintuża mill-1993 mill-Programm ta' Żvilupp tan-Nazzjonijiet Uniti (UNDP) sabiex jifassal rapport annwali dwar is-sitwazzjoni skont il-pajjiżi. Barra d-dhul finanzjarju, dan l-indikatur jagħti każ ukoll tal-medja tat-tul ta' hajja, r-rata tal-alfabetiżmu u l-livell ta' edukazzjoni. Barra minn hekk, mill-1977 'il quddiem, beda jiġi ppubblikat Indiċi tal-Faqar tal-Bniedem ⁽⁹⁾ li jkis l-aċċess għat-tagħlim, l-aċċess għall-ikel u l-ilma nadif kif ukoll l-aċċess għas-servizzi tas-saħħa. L-Indiċi tal-Iżvilupp tal-Bniedem (HDI) huwa bbażat b'mod partikolari fuq it-teoriji ta' Amartya Sen. L-HDI jahdem tajjeb hafna fil-pajjiżi li qed jiżviluppaw iżda mhux daqstant adattat sabiex jevalwa l-iżvilupp fil-pajjiżi żviluppati.

4.3 **Il-marka tal-karbonju** ⁽¹⁰⁾ hija bbażata fuq il-prinċipju li l-konsum jista' jissarraf f'wiesgħa tal-wiċċ meħtieġa għall-produzzjoni tar-riżorsi kkonsmati. Permezz tagħha, ikun jista' jsir tqabbil tal-impatt ambjentali tal-imġieba differenti tal-konsumaturi (l-istil ta' hajja) jew tal-gruppi differenti tal-popolazzjoni (il-pajjiżi). Fid-dinja hemm 1.8 ettaru ta' art biex jissodisfa l-konsum individwali ta' kull persuna. Bhalissa madwar id-dinja qed nużaw 2.2 ettaru għal kull persuna, li jfisser li l-umanità qed teżawrixi r-riżorsi tad-dinja b'rata mgħaġġla. Madankollu, id-differenzi huma kbar: fl-Istati Uniti, il-marka tal-karbonju medja hija ta' 9.6 etaru għal kull abitant meta mqabbla mal-0.5 ettaru fil-Bangladexx. Jekk il-politika tagħna mhux ser tinbidel, dawn il-problemi ser jikbru. L-erożjoni u d-deżertifikazzjoni jwasslu għal inqas u inqas art fertili disponibbli u t-tkabbir demografiku jfisser li numru akbar ta' nies għandhom jaqsmu medda ta' art li dejjem tickien. Barra minn hekk, id-domanda dejjem tikber, peress li prosperità akbar iżżid

il-konsum. Il-marka tal-karbonju hija indikatur tajjeb tal-iżvilupp sostenibbli, iżda ma tagħti l-ebda informazzjoni dwar il-benesseri tal-individwi.

4.4 **L-Indiċi tal-Kondizzjonijiet tal-Hajja** ⁽¹¹⁾ (Leefsituatie Index) jagħti deskrizzjoni u analiżi sistematiċi tal-kondizzjonijiet tal-hajja tal-popolazzjoni Olandiża. Dan l-Indiċi huwa wkoll imsejjaħ *sociale staat van Nederland – SSN* (l-istat soċjali tal-Olanda). Dan jiddeskrivi l-iżvilupp tal-kondizzjonijiet tal-hajja fuq perijodu ta' madwar għaxar snin. Is-sugġetti studjati huma d-dhul finanzjarju, ix-xogħol, it-tagħlim, is-saħħa, ir-rikreazzjoni, il-mobbiltà, il-kriminalità, l-akkomodazzjoni u l-ambjent residenzjali. Barra mill-kapitli dwar il-kwistjonijiet soċjali differenti, jingħata wkoll indiċi li jagħti sommarju tal-indikaturi soċjali kollha. Tingħata wkoll informazzjoni dwar l-opinjoni pubblika fir-rigward tal-politika u tal-awtoritajiet. L-istharrig huwa ppubblikat kull sentejn min-*Nederlandse Sociaal Cultureel Planbureau* (il-Bureau tal-ippjanar soċjali u kulturali tal-Olanda). L-Indiċi tal-kondizzjonijiet tal-hajja qatt ma kellu saħħa fl-Olanda: l-ewwel u qabel kolloxx huwa magħmul minn tahlita ta' diversi elementi varjati u ma jagħtix stampa koerenti u affidabbli tal-benesseri ġenerali.

4.5 Ruut Veenhoven, għalliem fl-Università Erasmus ta' Rotterdam ilu dawn l-aħhar tletin sena jirriċerka l-kontenut madwar id-dinja. F'*World Database of Happiness* ⁽¹²⁾ (bażi tad-*data* dinjija dwar il-kontenut) jikkonkludi li hemm relazzjonijiet dgħajfa hafna bejn il-flus u l-kontenut. In-nies li jaqilgħu hafna flus jgħixu perijodu qasir ta' kontenut, li jispicċa wara sena. Ġeneralment, l-individwi li għandhom hin liberu u li jistgħu jagħmlu għażliet liberi huma aktar kontenti. Barra minn hekk, Ruut Veenhoven johloq distinzjoni ċara bejn il-pajjiżi żviluppati u l-pajjiżi li qed jiżviluppaw. Żieda fid-dhul finanzjarju fil-pajjiżi li qed jiżviluppaw tagħti kontenut aktar qawwija u aktar fit-tul milli fil-pajjiżi żviluppati. Din id-differenza ma tibqax tghodd meta l-PGD per capita jaqbeż il-livell minimu ta' bejn USD 20 000 u USD 25 000. L-iżvantagg ta' din il-baży ta' *data* qiegħed fil-fatt li d-differenzi bejn il-preferenzi individwali jista' jkollu effett fuq l-evalwazzjoni tal-kontenut. Barra minn hekk, il-politika pubblika ma tantx tista' taffettwa l-kontenut.

5. Indikaturi potenzjali

5.1 Hemm żewġ possibiltajiet sabiex tintemm id-dominanza tal-PGD fil-politika soċjoekonomika. L-ewwel soluzzjoni hija t-fassil ta' sensiela ta' indikaturi oħrajn marbuta mas-sostenibbiltà u l-benesseri (jew xi whud mill-aspetti tagħhom) li għandhom l-istess importanza politika daqs il-PGD. It-tieni soluzzjoni hija li l-PGD jiġi sostitwit minn indikatur ġenerali ieħor li jinkludi fih l-elementi rilevanti kollha tas-sostenibbiltà u l-benesseri. Dan l-indikatur il-ġdid isir għalhekk l-indikatur ewlieni tal-politika soċjoekonomika.

⁽¹⁾ www.developpementdurable.be

⁽²⁾ www.statcan.ca

⁽³⁾ www.bhutanstudies.org.bt

⁽⁴⁾ www.sbilanciamoci.org

⁽⁵⁾ <http://stiglitz-sen-fitoussi.fr/fr/index.htm>

⁽⁶⁾ <http://www.oecd.org/statsportal>

⁽⁷⁾ <http://www.eurofound.europa.eu/>

⁽⁸⁾ www.eurofound.europa.eu/

⁽⁹⁾ <http://hdr.undp.org/en/statistics/>

⁽¹⁰⁾ www.footprintnetwork.org

⁽¹¹⁾ <http://hdr.undp.org/en/statistics/indices/hpi/>

⁽¹²⁾ <http://worlddatabaseofhappiness.eur.nl/>

5.2 L-ewwel possibbiltà, jiġifieri s-sensiela ta' indikaturi oħrajn minn barra l-PGD, kienet implimentata iżda ma tat l-ebda riżultat konklużiv. Jeżistu bosta indikaturi li jippermettu li jitkejlu diversi aspetti tas-sostenibbiltà u tal-benesseri: l-indikaturi tad-demokrazija, tal-kontenut u tas-sodisfazzjoni ġenerali, tas-saħħa, tal-livell ta' edukazzjoni, tal-livell ta' kultura, tal-libertà ta' espressjoni, tal-kriminalità, tal-kwalità tal-ambjent, tal-emissjonijiet tas-CO₂, tal-marka tal-karbonju, eċċ. Madankollu, dawn l-indikaturi mhumiex importanti daqs il-PGD, li huwa dejjem meqjus bħala l-indikatur tal-benesseri tagħna l-aktar komplut u l-inqas ikkontestat.

5.3 It-tieni possibbiltà, jiġifieri l-indikatur ġenerali li jiehu post il-PGD, hija kkomplikata għax tikkonċerna żewġ kwistjonijiet li huma fundamentalment differenti: is-sostenibbiltà u l-benesseri. Is-sostenibbiltà hija rekwiżit, filwaqt li l-benesseri huwa objettiv varjabbli. Fir-rigward tas-sostenibbiltà, ikun biżżejjed li tiġi garantita ż-żamma ta' stil ta' hajja fuq perijodu fit-tul fil-livell dinji. Jekk dan il-kriterju jiġi rrispettat, ma jkunx hemm bżonn li tissaħħah aktar is-sostenibbiltà. Il-każ tal-benesseri huwa differenti, dejjem jaqbel li jkollna l-aqwa benesseri possibbli; għalhekk, jixraq li jittejjeb b'mod kontinwu.

5.4 Peress li huwa diffiċli li dawn iż-żewġ kwistjonijiet jingħaqdu, tista' tiġi kkunsidrata t-tielet possibbiltà: li żewġ indikaturi oħra minbarra l-PGD, indikatur tas-sostenibbiltà u indikatur tal-kwalità ta' hajja. Jeżisti indikatur tajjeb hafna tas-sostenibbiltà u tal-bidla f'dan il-qasam: jiġifieri, il-marka tal-karbonju, li minkejja n-nuqqasijiet tiegħu, huwa l-aqwa indikatur ġenerali li jeżisti tal-iżvilupp sostenibbli tal-ambjent. Il-marka tal-karbonju hija għodda eċċellenti ta' komunikazzjoni u hija wahda mill-ftit – jekk mhux l-unika – li tqis l-impatti ambjentali tat-tendenzi tal-konsum u l-produzzjoni tagħna (l-importazzjoni u l-esportazzjoni) fuq pajjiżi oħra. Jekk nużawha, tista' tiġi rfinata u jekk u meta jinstab indikatur aqwa fil-ġejjieni dan jista' jiehu postha. Għad m'hemm l-ebda indikatur tal-iżvilupp soċjali li jkejjel aspetti differenti tal-kwalità ta' hajja b'mod effettiv u li jagħti stampa realistika. Din l-opinjoni hija ddedikata biss għal dan l-indikatur tal-kwalità ta' hajja.

6. Indikatur tal-kwalità ta' hajja

6.1 Indikatur tal-kwalità ta' hajja li jista' jintuża fil-prattika u li jkun affidabbli fil-livell xjentifiku għandu jkopri oqsma kruċjali għall-kwalità ta' hajja u jissodisfa l-kriterji li ġejjin:

- magħmul minn fatturi oġġettivi li jiddeterminaw il-kapaċitajiet tal-individwi
- jikkunsidra l-effett tal-politika

- l-informazzjoni tkun disponibbli fil-hin
- jippermetti tqabbil minn pajjiż għal iehor
- jippermetti tqabbil bejn iż-żminijiet
- jinftehem minn udjenza wiesgħa

6.2 L-oqsma tal-hajja li, fi hdan l-UE, huma ġeneralment meqjusa importanti għall-kwalità ta' hajja u li jissodisfaw dawn il-kriterji huma dawn li ġejjin:

- **L-integrità fiżika u s-saħħa.** Dan l-indikatur ikejjel il-persentaġġ tal-popolazzjoni li la għandha ostakoli 'interni' (mard, diżabbiltà) u lanqas 'esterni' (kriminalità u habs) sabiex tiffunzjona.
- **Il-ġid materjali.** Jiġifieri d-dhul medju disponibbli standard imfisser f'paritajiet tal-poter tal-akkwist, li huwa l-aqwa kriterju ġenerali tal-poter ta' akkwist effettiv taċ-ċittadin. Permezz ta' korrezzjoni fil-livell tal-prezzijiet lokali, il-poter tal-akkwist ta' pajjiżi differenti jkun jista' jitqabbel.
- **L-aċċess għas-servizzi pubbliċi.** Il-persentaġġ tal-PGD dedikat għall-kura medika, it-tagħlim, it-trasport pubbliku, l-akkomodazzjoni u l-kultura.
- **L-attivitajiet soċjali.** Il-persentaġġ tal-popolazzjoni bejn l-20 u l-65 sena li taħdem bi hlas u l-persentaġġ tal-popolazzjoni li għandha aktar minn 20 sena u li tagħmel xogħol volontarju. Ġeneralment, li jkollok xogħol imhallas huwa kkunsidrat bħala wahda mill-forom ewlenin ta' partecipazzjoni u integrazzjoni soċjali. Barra minn hekk, il-volontarjat huwa importanti għaž-żamma ta' varjetà kbira fl-istrutturi soċjali fi hdan soċjetà li tiġġieled kontra d-dominazzjoni tal-isfera ekonomika. Biż-żieda fil-mobilità tan-nies, huwa importanti li nilqgħu lill-immigranti u nappoġġjaw l-integrazzjoni kulturali u soċjali tagħhom fi hdan il-komunitajiet eżistenti.

- **Ir-rikreazzjoni.** In-numru medju ta' sigħat ta' rikreazzjoni tal-popolazzjoni ta' bejn l-20 u l-65 sena li mhumiex dedikati għat-tagħlim, u lanqas għax-xogħol imhallas jew mhux imhallas (inklużi l-ivvjaġġar, ix-xogħol tad-dar u l-hin li wiehed iqatta' jiehu hsieb lil xi hadd iehor). Il-hin liberu minhabba perijodu ta' qagħad mhux mixtieq għandu jtnaqqas mill-ammont globali. Huwa importanti li wiehed ikollu biżżejjed hin ta' rikreazzjoni minn barra x-xogħol bi hlas sabiex ikun jista' jwettaq ix-xewqat tal-hajja tiegħu.

— **Il-kwalità tal-ambjent.** Il-persentaġġ ta' art naturali meta mqabbla mal-bqija tal-art ta' pajjiż u l-persentaġġ tal-popolazzjoni li mhijiex esposta għat-tniġġis tal-arja. Dan m'għandux x'jaqsam mas-sehem tan-natura u tal-ambjent fis-sostenibbiltà tal-iżvilupp soċjoekonomiku (il-marka tal-karbonju hija indikatur maħsub speċifikament għal dan il-għan), iżda mal-kwalità ta' hajja taċ-ċittadini. Għalhekk, l-indikatur huwa llimitat għal żewġ aspetti tan-natura u l-ambjent li ċ-ċittadini jistgħu jesperjenzaw b'mod pożittiv jew negattiv.

6.3 Jintużaw bosta unitajiet għall-kejl ta' dawn is-sitt oqsma. Sabiex dawn l-evalwazzjonijiet jingħaqdu findikatur wiehed generali, hemm bżonn li l-ewwel isiru komparabbli. L-iktar metodu sempliċi (u l-aktar effettiv) huwa li għal kull indikatur individwali jiġi kkalkolat, skont metodu statistiku magħruf u użat fl-livell internazzjonali, numru ta' punti standardizzati (Z-score). In-numru ta' punti standardizzati (Z-score) huwa kalkolu varjabbli, b'medja ta' 0 u devjazzjoni standard ta' 1. Dan ifisser li bejn wiehed u iehor terz mill-pajjiżi iġibu kalkolu bejn 0 u + 1, terz iehor bejn 0 u - 1 u wiehed minn sitta taht - 1. Imbagħad l-indikatur generali jista' jiġi kkalkolat: huwa l-medja tat-total taz-Z-Score fis-sitt oqsma.

6.4 Biex jitkejlu l-bidliet tul perijodu ta' żmien, m'għandhomx jergħu jiġu kkalkolati l-punti standardizzati (Z-Score) abbażi tal-medju u d-devjazzjoni standard ta' dik is-sena. Jekk isir hekk, ikun ifisser li l-kwalità ta' hajja medja tkun l-istess kull sena. Għal din ir-raġuni, il-medju u d-devjazzjoni standard tas-sena ta' meta jkun intuża l-indikatur għall-ewwel darba għandu jiġi applikat waqt il-kalkolazzjoni tal-punti standardizzati (Z-Score) tas-snin ta' wara. Jekk il-medju huwa oghla minn dak tas-sena ta' qabel, dan ikun ifisser li l-kwalità ta' hajja medja tkun ittejbet b'mod ġenwin.

6.5 Għall-pubbliku generali li mhuwiex midhla tal-kunċetti matematiċi użati fl-istatistika, ir-riżultat ta' din il-kalkolazzjoni ma jfissirx wisq. Sabiex jintlahaq is-sitt kriterju (li jinftehem minn udjenza wiesgħa), ikun aħjar jekk titfassal klassifikazzjoni annwali sabiex kulhadd ikun jista' jara r-riżultati tajba (jew hżiena) tal-pajjiż tiegħu meta mqabbla ma' dawk ta' pajjiżi oħra u mar-riżultati tas-sena ta' qabel. Generalment, dawn il-klassifikazzjonijiet huma ċari hafna u jistgħu jsahhu l-popolarità tal-indikatur u jippromovu titjib fil-kwalità ta' hajja.

7. Għal politika aktar ibbilancjata

7.1 L-informazzjoni meħtieġa sabiex jiġi determinat l-iżvilupp f'dawn is-sitt oqsma hija generalment disponibbli fl-Istati Membri kollha, anke jekk il-frekwenza u l-kwalità (għalissa) tista' tvarja. Ir-rappurtaġġ finanzjarju u ekonomiku huwa Prattika stabbilita; l-informazzjoni rilevanti hija disponibbli ta' kuljum f'forma ta' indici tal-Borża. Ir-rappurtaġġ dwar l-ambjent u l-kwalità ta' hajja għadu relattivament ġdid, li jispjega l-fatt li

m'hemmx hafna informazzjoni disponibbli. L-istatistika ambjentali u soċ ilha teżisti biss għal sentejn jew tlieta. Prerekwiżit importanti għal indikatur komplut u ta' kwalità huwa l-ksib ta' ċerta koerenza fil-kwalità u d-disponibbiltà tal-informazzjoni. Iżda l-bażi hemm qiegħda: fil-prinċipju, dalwaqt ser inkunu nistgħu nibdew infasslu dan l-indikatur, jekk jintlahaq ftehim politiku. Fuq livell politiku, dan l-indikatur jista' jkun ta' importanza minhabba l-potenzjal li għandu għat-tkabbir meta mqabbel mal-PGD, fil-futur qarib fi hdan l-UE.

7.2 Mhuwiex biżżejjed li jkun hemm il-kalkoli, jinhtieg ukoll li r-riżultati miksuba jintużaw waqt it-fassil tal-politika. Is-seklu 21 qiegħed jiffaċċja sensiela ta' problemi li għalihom għad m'hemmx soluzzjonijiet peress li għandhom reċenti. Jinhtieg li jinstabu soluzzjonijiet strutturali mill-aktar fis, għaliex sadattant ser nilhqu neżawrixxu r-riżorsi tad-dinja. Jekk naghzlu li nħaddnu politika li mhijiex biss ibbażata fuq it-tkabbir ekonomiku, iżda wkoll fuq l-iżvilupp sostenibbli fil-livell ekonomiku (il-kontinwità tal-attività ekonomika), soċjali (li l-individwi jkunu jistgħu jghixu hajja b'sahhithom u li jdahhlu l-flus, u li dawk li ma jistgħux jaqilgħu l-għajxien tagħhom ikunu garantiti livell adegwat ta' sigurtà soċjali) u ambjentali (il-protezzjoni tal-bijodiversità, bidla lejn produzzjoni u konsum sostenibbli), ser ikun possibbli li nindirizzaw sensiela ta' kwistjonijiet kruċjali (ix-xogħol, l-inugwaljanza, l-edukazzjoni, il-faqar, il-migrazzjoni, il-kontentizza, il-bidla fil-klima, it-tnaqqis tar-riżorsi tad-dinja).

7.3 L-indikatur deskritt hawnhekk mhuwiex perfett. M'għandux jitqies bhala proposta iżda bhala kontribut għad-diskussjonijiet li għaddejnin bhalissa dwar is-sugġett. Jista' jkun li jrid jiżdied in-numru ta' oqsma, jew li l-kriterji li l-oqsma jridu jissodisfaw għandhom jiġu definiti b'mod aktar preċiż. Dan it-tip ta' indikatur qatt mhu komplut. Il-kejl huwa proċess dinamiku peress li l-oġġett li qiegħed jitkejjel huwa l-iżvilupp tas-soċjetà. Dawn il-bidliet jistgħu jwasslu għall-htieġa ta' indikaturi differenti jew ta' indikaturi aktar preċiżi. Id-definizzjoni ta' indikatur huwa wkoll proċess dinamiku u għandu jkun preċedut minn dibattiti u diskussjonijiet, kif hu xieraq f'soċjetà demokratika.

7.4 Dan mhuwiex proġett fuq il-perijodu qasir: għandu miri usa'. Biex tiġi zgurata l-implimentazzjoni tiegħu, jinhtieg li millimitaw ruhna għall-Istati Membri tal-UE, u ninkludu wkoll il-pajjiżi kandidati tal-Kroazja u t-Turkija u l-pajjiżi fejn l-iżvilupp ekonomiku jista' jitqabbel bhall-Istati Uniti, il-Kanada, l-Awstralja, in-New Zealand u l-Ġappun. Id-differenzi kbar fl-iżvilupp ekonomiku jxekklu l-holqien ta' indikatur wiehed li jin-ftehem u li jkejjel il-bidla fil-pajjiżi żviluppatti bl-istess mod kif ikejjel dik tal-pajjiżi li qed jiżviluppaw. Il-ftehim bejn is-sistemi politiċi ta' dawn il-pajjiżi ma jqisx l-indikatur tal-libertà demokratika bhala qasam importanti għall-kwalità ta' hajja għaliex dan huwa meqjus bhala evidenti fi hdan dan il-grupp ta' pajjiżi.

7.5 Politika li mhijiex biss ibbażata fuq l-importanza unilaterali tat-tkabbir ekonomiku iżda wkoll fuq il-fatturi soċjali u ambjentali tista' twassal għal għażliet politiċi mtejba u aktar ibbilanċjati u b'hekk għal ekonomija aktar sostenibbli u bbażata fuq is-solidarjetà. Il-Kumitat jittama li l-Kummissjoni Ewropea tagħmel dikjarazzjoni ċara f'dan ir-rigward fir-rapport tagħha dwar l-istrateġija Ewropea favur l-iżvilupp sostenibbli li ser tippubblika f'Ġunju tal-2009. L-oġġettiv jista' jkun il-mudell soċjali Ewropew imfisser f'opinjonijiet preċedenti tal-Kumitat ⁽¹⁾. Dan il-mudell għandu l-għan li jwitti t-triq għal spazju ta' prosperità demokratika, ekoloġika, kompetittiva u magħquda u sors ta' integrazzjoni soċjali għaċ-ċittadini kollha tal-Ewropa.

Brussell, 22 ta' Ottubru 2008.

Il-President
tal-Kumitat Ekonomiku u Soċjali Ewropew
Mario SEPI

⁽¹⁾ ĠU C 309, 16.12.2006, p. 119.